

# La'ipepa Tufa 7: Pōpoaki ki he Kau Faiako Fakalotu 'o e Potungāue Ako 'a e Siasí

Na'e vahevahe 'e 'Eletā M. Lāsolo Pālatai 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



Na'e pehē 'e Palesitani Kōtoni B. Hingikeli (1910–2008) 'i ha fakataha ako 'a e kau Taki Mā'olungá, fekau'aki mo hono ako 'i 'o e tokāteline 'o e Siasí: “He 'ikai lava ke tau fu'u tokanga. Kuo pau ke tau mātu'aki tokanga ke 'oua na'a tau mavahe mei he [halá]” [General Authority training meeting, Salt Lake City, Sept. 29, 1992]. . . .

'I he nga'unu ki mu'a e ako 'a e Siasí 'i he senituli 21, 'oku fie ma'u 'etau kau faiakó ke nau fakakaukau ki ha ngaahi liliu 'oku totonu ke nau fai 'i he founga 'o 'enau teuteu ke faiakó, founga 'oku nau faiako aí, mo e me'a 'oku nau ako 'i kapau te nau

langu ha tui ta'eveiveiua 'i he mo'ui 'a hotau to'u tupu mahu'ingá.

Kuo 'osi atu e ngaahi 'aho 'i he taimi ne fai loto-tau'atāina ai 'e ha tokotaha ako ha fehu'i angatonu pea tali ange 'e ha faiako, “Oua te ke hoha'a ki ai!” . . . Kuo 'osi atu e ngaahi 'aho 'i he taimi na'e malu'i ai e kau akó mei he kakai na'a nau 'ohofi 'a e Siasí.

Me'a mālié pē, kuo 'osi 'omi 'e he 'Eiki 'a e fale'i ko 'ení he taimi totonu ki he kau faiakó: “Pea koe'uhi 'oku 'ikai ke ma'u 'e he kakai kotoa pē 'a e tuí, mou fekumi faivelenga pea feako'i'aki 'iate kimoutolu 'a e ngaahi lea 'o e potó; 'io, mou fekumi mei he ngaahi tohi lelei tahá 'a e ngaahi lea 'o e potó; mou fekumi ki he 'iló, 'io, 'i he ako pea 'i he tui foki” [Tokāteline mo e Ngaahi Fuakava 88:118].

'Oku kaunga tonu 'eni tautautefito he kuongá ni koe'uhí 'oku 'ikai ma'u 'e hotau kau akó kotoa 'a e tui 'oku fie ma'u ke fehanga'angai ai mo e ngaahi faingata'a 'oku hanga mei mu'á, pea koe'uhí kuo 'osi vakai e tokolahi 'o kinautolu 'i he 'initaneti ki he ngaahi mālohi fakatu'utāmaki 'o e māmaní 'oku fakafili ki he tuí, fāmilí, mo e ngaahi tu'unga mo'ui 'o e ongoongoleleí. 'Oku mafola e 'initaneti 'i he funga māmaní ki he meimei 'api kotoa pē pea ki he nima mo e 'atamai 'o 'etau kau akó. . . .

Na'e ako 'i 'e Palesitani Hāloti B. Lī (1899–1973):

“Te mau fakamanatu atu ko hono ma'u 'o e 'iló 'i he tuí 'oku 'ikai ko ha hala faingofua ki he akó. 'Oku fie ma'u ki ai 'a e ngāue lahi mo ha fāifeinga ma'u pē 'i he tuí” [Harold B. Lee, 'i he Clyde J. Williams, ed., *The Teachings of Harold B. Lee* (1996), 331]. . . .

'E 'omi 'e he 'ilo 'i he tuí ha fakamo'oni haohaoa, pea 'oku ma'u 'e ha fakamo'oni 'oku haohaoa 'a e mālohi ke liliu e mo'ui. (“I he Akó pea 'i he Tuí,” *Liahona*, Tisema 2016, 22–23)

Ngaahi Fehu'i Ke Alea'i

- Ko e hā 'oku fu'u mahu'ingá ai ke fenāpasi 'etau fealēlea'akí mo e tefito'i tokāteline mo e ngaahi tefito'i mo'oni 'o e Siasí?
- 'E lava fēfē ke fakavaivai 'i 'a e tuí 'i he taimi 'oku tau faka'ehi'ehi pe kalo ai mei he ngaahi fehu'i faingata'a 'oku fai mai 'e he ni'ihī kehē kiate kitautolú?
- 'Oku 'uhinga ki he hā ke ako 'a e ongoongoleleí “'i he ako pea 'i he tui foki”? (Tokāteline mo e Ngaahi Fuakava 88:118).
- Ko e fē ha taimi kuó ke ongo'i ai kuo fakatupu 'e he ako 'i he tuí ha “fakamo'oni haohaoa” 'i ho'o mo'ui? (“I he Akó pea 'i he Tuí,” 23).